

Şadyýan gün

Category: Goşgular, Kitapcy
написано kitapcy | 23 январа, 2025
Şadyýan gün ŞADYÝAN GÜN

Aý, ýöne
Keýpine aýdym aýdýaryn,
Keýpine hoş salam ýollaýan Güne.
Tanyşlyk üçin däl □
Gyzlara duşsam:
□ Salam keýgim □ diýip, geçýän keýpine.

Garagol çagany guş deý göterip,
Mündürýäriň sazdan doly kelläme.
Suwa daş zyňýaryn □ bökýär oýnaýar,
Ýeri, şol suwa daş zyňamda näme?

Dükanlaryň witrinasy enaýy,
Dükana dyklyp girýäriň, ine,
Soraýaryň onuň munuň bahasyn,
Satyn almakçy däl,
Ýöne keýpine.

Guşlaram baglarda jagylda-jugul,
Ýollarda baglaram guşlary bile
Bu täsin gün ýaýnap otyr enaýy,
Keýpine,
Keýpine,
Ýöne keýpine.

Çaga ýaly bu arassa asmana
Kelläm degip,
Owaz edýär keýp bile.
Onsoň neneň Saturnyň halkasyn
Şlýapa dek geýmejek sen keýpine.

Gurbannazar EZIZOW Goşgular